

## अनुसूची ८ : स्थानीय स्वास्थ्य संस्था सञ्चालन तथा व्यवस्थापन समितिका अध्यक्षको काम, कर्तव्य एवं उत्तरदायित्व

स्थानीय स्वास्थ्य संस्था सञ्चालन तथा व्यवस्थापन समितिका अध्यक्षको काम, कर्तव्य एवं उत्तरदायित्व देहायबमोजिम हुनेछ :

### अध्यक्ष (५.२)

- ५.२.१ अत्यावश्यक स्वास्थ्य सेवा सर्वसुलभ गराउन प्राथमिकता क्षेत्र तोकी योजना तर्जुमा, कार्यान्वयन, अनुगमन तथा मूल्यांकन गर्ने ।
- ५.२.२ योजना कार्यान्वयनमा प्रभावकारिता ल्याउन कार्यक्रमको कार्ययोजना बनाई जिम्मेवार व्यक्ति तोक्ने र समय-सीमा निर्धारण गर्ने ।
- ५.२.३ कार्ययोजना बमोजिम पदाधिकारीहरूले कार्यसम्पादनको अनुगमन तथा मूल्यांकन गर्ने । स्वास्थ्य संस्थामा गुणस्तरीय सेवा प्रदान गर्ने वातावरण भए, नभएको यकिन गर्ने र सो को सुनिश्चित गर्ने ।
- ५.२.४ कर्मचारीहरूको कामको नियमित मूल्यांकन गरी सम्मान तथा पुरस्कारको व्यवस्था गर्ने र कार्य सन्तोषजनक नभएमा सचेत गराउने, चेतावनी दिने वा प्रचलित ऐनबमोजिम कारबाहीको लागि सिफारिस गर्ने ।
- ५.२.५ कर्मचारीहरूलाई आवश्यकता अनुसार काज, तालिम वा गोष्ठीमा पठाउन सहमति दिने ।
- ५.२.६ स्वास्थ्य सेवालार्ई अझ बढी प्रभावकारी बनाउन आन्तरिक स्रोतले भ्याएसम्म स्वास्थ्य संस्थामा आवश्यकता अनुसार कर्मचारी व्यवस्था गर्न आवश्यक पहल गर्ने ।
- ५.२.७ समितिको बैठकमा कुनै विषयमा मत बाझिएमा निर्णायक मत दिने ।
- ५.२.८ समयसमयमा कार्यालयको निरीक्षण गरी कार्यालयको नगदी, जिन्सीको लागत अध्यावधिक गराउने ।